

EŻAMIJIET ANNWALI TAL-LIĊEJ U L-ISKEJJEL SEKONDARJI 2006

Taqsimat ta' l-Assessjar Edukattiv - Diviżjoni ta' l-Edukazzjoni

IL-HAMES KLASSI

MALTI

HIN: Saghtejn

Isem: _____

Klassi: _____

ISTRUZZJONIJIET LILL-KANDIDATI:

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GHALL-UŻU TA' L-GHALLIEMA

SKEMA GHALL-MARKI

Mistoqsija	A	B	Ċ	D	E	F	Oral	Total
Marki	8	20	4	8	30	20	10	100
Marki ta' l-istudent/a								

KUMMENTI

Agra sewwa din is-silta u wieġeb il-mistoqsijiet:

L-Arkitettura Kontemporanja



B'arkitettura kontemporanja nifhmu l-arkitettura ta' zminijietna. Din ukoll tifforma parti mill-wirt mibni tal-gżejjer Maltin. Izda biex jifhem il-kuntest ta' din l-arkitettura, wiehed irid jaċċenna għall-iżvilupp li sar f'Malta u Għawdex minn wara l-indipendenza ta' l-1964 'il hawn. *(par. 1)*

Meta Malta kisbet l-indipendenza mill-Ingilterra, kien ifisser li issa Malta saret stat ġdid u issa ma kinitx ser tibqa' aktar kolonja-fortizza bħal qabel; issa kellha taqdef għal rasha biex tiżviluppa politikament, ekonomikament, u soċjalment. Għalhekk beda jsir investiment infrastrutturali qawwi bil-ftuħ ta' fabriki, sptarijiet, ajruport, lukandi, skejjel, ċinema, kumplessi sportivi u kummerċjali, ċentri ċiviċi, toroq u żoni residenzjali ġodda bil-ħsieb ukoll li dawn il-ġżejjer isiru wkoll destinazzjoni turistika importanti fiċ-ċentru tal-Mediterran. Dan għalhekk wassal biex ħafna Maltin isibu diversita' ta' impjegi u jonqos xi ftit il-qgħad li bih kienu kkaratterizzati l-gżejjer Maltin fis-snin ħamsin. *(par. 2)*

Dan kollu ġab żvilupp kbir f'pajjiżna. L-iżvilupp kien tant kbir li nistgħu nghidu li l-irħula Maltin tilfu ħafna mill-karatteristiċi tradizzjonali tagħhom, speċjalment dak is-sens ta' indipendenza li kellhom wiehed mill-iehor. Tant żdiedu djar, appartamenti u toroq ġodda li llum ċerti villaġġi saru jikkonfinaw ma' xulxin, bħal, per eżempju, Hal Lija, Hal Balzan u H'Attard, u Haż-Żebbuġ, Hal Qormi u s-Siġġiewi. *(par. 3)*

Matul dan il-perijodu ttella' bini ġdid f'ħafna partijiet tal-gżejjer Maltin; vilel, djar, appartamenti u oħrajn. L-istil tal-bini ta' llum huwa aktar konvenzjonali, fis-sens li huwa mibni biex jaqdi l-bżonnijiet tal-bniedem aktar milli biex isebba arkitettonikament. Bħala eżempju, f'Tas-Sliema, ħafna mid-djar sbieħ ta' l-aħħar tas-seklu dsatax u l-bidu tas-seklu għoxrin li kien hemm quddiem il-baħar spiċċaw twaqqgħu biex minflokhom jittellgħu blokko ta' appartamenti moderni, lussużi u komdi ħafna bi stil li m'għandu x'jaqsam xejn ma' dak ta' Tas-Sliema ta' zminijiet oħra. *(par. 4)*

L-introduzzjoni tal-konkrit fl-industrija tal-bini bħala sostitut għall-gebla tal-franka, flimkien ma' makkinarju tal-bini aktar modern, wasslu biex illum il-bini jitla' f'iqsar żmien. Mill-banda l-oħra, in-nuqqas ta' art disponibbli għall-bini wassal biex f'Malta u Għawdex jibdew jittellgħu appartamenti fuq diversi sulari biex jakkomodaw aktar familji u tinhela anqas art. Dan l-iżvilupp wassal biex il-valur ta' l-art sar għoli ħafna. *(par. 5)*

(addattament minn Il-Wirt Arkitettoniku tal-Gżejjer Maltin ta' George A. Said Zammit)

A. FEHIM IT-TEST**(8 marki)**1. Kif inhi maghrufa l-arkitettura ta' zmienna? *(par. 1)*_____ **(marka)**2. Agħti raġuni waħda għala Malta htigilha tagħmel investiment qawwi. *(par. 2)*_____
_____ **(marka)**3. Semmi effett pożittiv li għabet magħha din l-infrastruttura. *(par. 2)*_____ **(marka)**4. X'ried ifisser l-awtur meta qal li l-irhula tilfu s-sens ta' indipendenza? *(par. 3)*_____
_____ **(2 marki)**5. X'nifhmu meta ngħidu li l-bini ta' illum *huwa aktar konvenzjonalif*? *(par. 4)*_____ **(marka)**6. X'għen l-industrija tal-bini biex thaffef fix-xogħol tagħha? *(par. 5)*_____ **(marka)**7. Semmi riżultat negattiv ta' dan l-iżvilupp kollu. *(par. 5)*_____ **(marka)****B. GHARFIEN IL-LINGWA****(20 marka)****GRAMMATIKA U MORFOLOĠIJA**

1. Wieġeb kif mitlub/a:

(5 marki)

i. aġġettiv minn <i>arkitettura</i>	i.
ii. nom ieħor minn <i>kolonja</i>	ii.
iii. partiċipju passiv minn <i>nifhmu</i>	iii.
iv. nom mimmat minn <i>għab</i>	iv.
v. verb minn <i>ċentru</i>	v.

2. Sib u ikteb: **(4 marki)**

i. nom bil-pronom possessiv meħmuż minn paragrafu 1 _____

ii. avverbju taż-żmien minn paragrafu 2 _____

iii. verb irregolari minn paragrafu 2 _____

iv. verb tat-8 forma minn paragrafu 3 _____

3. **Żdiedu ħafna djar.** Ikteb din is-sentenza fin-negattiv :

ma _____ **(marka)**

LESSIKU / VOKABULARJU

4. Ibdel il-kliem miktub korsiv b'ieħor li jfisser l-istess: Ċerti *villagġi* saru *jikkonfinaw* ma' xulxin.

Ċerti _____ saru _____ ma' xulxin. **(marka)**

5. Liema kelma minn paragrafu 2 nassocjawha man-negozju, xiri u bejgħ ta' merkanzija? _____ **(marka)**

6. *Malta saret stat ġdid.* Ikteb sentenza bil-kelma *stat* b'mod li toħroġ tifsira differenti: _____

_____ **(marka)**

ANALIŻI TESTWALI

7. **Minflokhom** (par.4) hi msawra mill-kelmiet _____ **(marka)**

8. **Dan** għalhekk wassal biex ħafna Maltin isibu diversita` ta' impjegi. (par. 2)

Għal xiex qed jirreferi l-pronom **Dan**? _____ **(marka)**

9. Għaliex taħseb li l-awtur jirrepeti l-kelma **issa** fil-bidu tat-tieni paragrafu?

_____ **(marka)**

SINTASSI

10. *L-introduzzjoni tal-konkrit fl-industrija tal-bini bħala sostitut għall-gebla tal-franka, flimkien ma' makkinarju tal-bini aktar modern, wasslu biex illum il-bini jitle' f'iqsar żmien.* Ikteb din is-sentenza b'mod iehor minghajr ma tibdel is-sens tagħha.

_____ (2 marki)

11. Imla l-vojt billi żżid xi frażi jew klawsole:

Hafna binjiet _____ *telghu fejn qabel kien hemm*
kampanja miftuha _____ (2 marki)

Ċ. L-ASPETT SIMBOLIKU FL-ISFOND LINGWISTIKU POPOLARI (4 marki)

IDJOMI, QWIEL, VERBI FRAŻJALI

1. *bil-ħsieb (par. 2)* tfisser *bil-għan*. Poġġi verb quddiem il-kelma *ħsieb* biex tohq idjoma, u ikteb sentenza biha b'mod li tohq it-tifsira.

_____ (2 marki)

2. *L-art saret għalja hafna hafna.* Ikteb idjoma flok is-superlattiv *hafna hafna*.


L-art saret _____ (2 marki)

D. HILJET FIL-MALTI KOMUNIKATTIV (8 marki)

Aghżel **WAHDA** minn **a** u **b** u ikteb madwar 80 kelma fuq karta separata:

- a) L-għaqda taż-żgħażaġh *ħsiebna f'Malta* ser tagħmel laqgħa ta' diskussjoni dwar il-preservazzjoni ta' Hal Muxi fejn sar ukoll xi żvilupp. Ikteb 8 punti dwar aspetti li jidhru jistonaw u jkerrhu ċ-ċentru qadim u storiku ta' dan ir-raħal.
- b) L-aġenzija *Maltaprop* teħtieġ haddiema tas-sengħa, skrivani, u oħrajn biex jagħmluha ta' agenti fil-bejgħ u x-xiri ta' propjeta'. Ikteb applikazzjoni għal xi xogħol minn dawn. Indirizza l-ittra lill-*Personnel Manager, 16, Triq il-Ballottra, Hal Muxi, Malta.*

(i) Aqra din is-silta minn *Il-Vapur ta' l-Art* ta' Killin, u wiegeb:



Tlaqna kmieni, hi bl-aħjar għonnella tal-ħarir u l-lisba bid-disinni tal-lewlu iswed u ġirakoll tad-deheb, u jien bl-ilbies ta' nhar ta' Hadd.

Inzilna minn hdejn il-barrakka tat-tigrija għall-istazzjon. Wara tieqa żgħira fil-ħajt, bilkemm jidher geddumu, kien hemm wieħed ibiġh il-biljetti. Hdejn il-linja qgħadna nistennew il-vapur jiġi lura mill-lmarta. L-istazzjon qiegħed f'hofra bejn hitan għoljin. Mal-blat tal-faċċata jċarċar dejjem ilma u jingema' f'għadajjar hdejn il-linja, fost ħafna ħaxix ħażin u qasab. In-naħa tagħna hawn kamra kbira bil-bankijiet, imbajda b'gir isfar maħmuġ, u b'arlogg tond fil-għoli, fejn il-passiġġieri jistgħu jistennew. Imma hadd ma joqgħod f'din il-kamra għax in-nies iħobbu jistennew u jippassiġġaw hdejn il-linja.

Jien ukoll ridt nara kif joħroġ il-vapur mill-mina. Dik il-mina sewda faħma nistħajjilha l-bokka ta' l-infern li jhobb isemmi Patri Guzepp fil-priedki. Il-ħadid tal-linja beda bħal jirtogħod, u smajt fil-bogħod bħal ragħda kemm kemm tinstema'. In-nies qamu bil-wieqfa. Għal għarrieda, il-vapur ħareġ mill-mina b'tisfira qawwija u ħafna fwar abjad. Lis-sewwieq kiltu bil-ħars. Meta nikber hekk irrid inkun, sewwieq tal-vapur ta' l-art.

Il-vagun kien tista' tgħid battal, u dritt tlajt għarkobbtejjja quddiem tieqa. Il-vapur beda jonfoħ, jokrob u jitqanżah u tħarrek bil-mod. Il-gwardjan li kien wieqaf quddiemna deher sejjer lura, u l-istazzjon ukoll, u f'kemm trodd salib konna bejn il-qasab tal-wied, u barra fl-għelieqi, kollha qasbija tal-qamħ. F'għalqa kienu qed jidirsu bil-baqra u l-ħmar. Waqfu ħin wieħed iħarsu sakemm għaddejna, imma x-xiħ li kien iderri ma waqafx, u wara li l-qiegħa kienet għabet wara l-bajtar tax-xewk, bqajt nara l-midra tielgħa u niezla u tħalli fl-arja sħaba żgħira tad-deheb li tgħib bħal fwar.

1. Min kienet *ħ*/li tissemma fl-ewwel vers tas-silta?

_____ (marka)

2. Fejn kienu sejrjn *ħ*/u l-awtur, u għaliex?

_____ (marka)

3. Din il-proża hija: a) riflessiva u argumentattiva ; b) riflessiva u filosofika ; c) narrattiva u deskrittiva ; d) narrattiva u argumentattiva . **(marka)**

4. Mis-silta, sib u ikteb: a) personifikazzjoni _____

b) metafora _____

ċ) onomatopea _____ **(3 marki)**

5. X'hemm fis-silta li jurina li din il-ħarġa kienet okkażjoni speċjali? Ikteb żewġ eżempji.

_____ **(2 marki)**

6. Barra mill-ferrovija, semmi tliet oġġetti / aspetti fis-silta li jeħduna lura lejn Malta ta' l-imġhoddi.

_____ **(3 marki)**

7. Ikteb fi kliemek it-tifkriet ewlenin li, skond is-silta ta' fuq, l-awtur għandu ta' din l-esperjenza sabiħa.

_____ **(3 marki)**

(ii) Wieġeb mistoqsija *WAHDA* u ikteb f'ghamla ta' komponiment ta' madwar 200 kelma fuq karta separata: *(16-il marka)*

- a) F'**Qawsalla** niltaqgħu ma' karattri differenti. Billi tirreferi għal xi xogħlijiet bit-tema *Karattri*, ikkummenta dwar xi karattri li ġibdulek l-attenzjoni.
- b) F'ħajtu, il-bniedem iġarrab esperjenzi sbieħ u koroh. Ikkummenta billi tirreferi għal xi kitbiet f'**Qawsalla** bit-tema *Tifkiriet*.
- ċ) Tul l-istorja, missirijietna għaddew minn tiġrib li flimkien mas-sagrifiċċji li wettqu għenu biex tissawwar l-identita` Maltija. Ikkummenta b'referenza għal xi kitbiet f'**Qawsalla** bit-tema *Ġrajja u Identita`*.

F. KOMPONIMENT

(20 marka)

Agħzel **wiehed** u ikteb daqs **350 kelma** fuq karta separata:

- i. Ir-raħal Malti qed jinbidel: għall-aħjar jew għall-agħar?
- ii. Hallejna d-dar bi ġnien magħha, u morna noqogħdu f'appartament.
- iii. Kwadri mir-raħal Malti.
- iv. X'jolqotni fl-arkitettura qadima u f'dik kontemporanja.
- v. Ergajt żort il-beraħ tal-kampanja fejn tifel/tifla żgħir/a kont niġgerra u nilgħab ma' shabi. Illum tela' ħafna bini. Imma kemm tifkiriet ġeddidt!
- vi. Fejn tagħzel li tgħix, f'raħal qadim u sielem jew f'belt moderna?
- vii. F'tarf ir-raħal, hemm maħsuba żona residenzjali bi blokko ta' appartamenti, ħwienet, ċentru ċiviku, knisja eċċ. Ikteb argumenti favur u kontra dan il-proġett.